

# حیات اقبال کا ایک گمشدہ ورق

صالحة الکبریٰ عرشی

و

عطاء الرحمن

یوں تو علامہ اقبال کے کلام کی تفسیر و توضیح اور اس کی ترویج  
واشاعت کی خاطر ہندوستان اور پاکستان کے مختلف رسائل میں مضامین کی  
بہر مار ہے اور ان موضوعات پر مستقل کتابوں کا بھی روز بروز اضافہ ہو رہا ہے  
لیکن یہ بھی ایک حقیقت ہے کہ علامہ اقبال کی زندگی کے نشیب و فرار اور  
ان کی حیات کے شب و روزے — جو رنگ و نور سے روشن و تابندہ ہیں — لوگ  
یہے پرواہیں — ظاہر ہے کہ یہ چند ہی سال اپسے ہیں جن میں وہ ہستیاں  
ہمارے درمیان موجود ہیں جنہیں علامہ اقبال سے شرف ملاقات حاصل  
رہا ہے۔ ابھی ایسی آنکھیں باقی ہیں جنہوں نے اس عظیم شاعر کو دیکھا  
ہے اور ابھی وہ لب و گوش قوت ساعت اور طاقت گوبائی رکھتے ہیں  
جنہوں نے اس محظوظ اور محترم شخصیت سے گفت و شنبد کا لطف الہایا ہے۔  
ضرورت اس بات کی ہے کہ اپسے تمام بزرگوں سے ہر زور درخواست کی جائے  
کہ وہ علامہ اقبال کی حیات کی ایسی یہ شمار کٹڑیوں کو ملانے میں  
مدد دیں جو ان کی زنجیر ایام سے خائب ہیں۔ یہ لوگ نہ رہیں گے تو  
بہر ہمارے سارے ذرائع کمزور اور سارے وسائلے ایک حد تک پقین کی اس  
بلندی سے نجیع اتر آئیں گے جن بروہ آج ہیں۔ اس لئے علامہ اقبال ہر  
کام کرنے والے افراد اور ان کے ساتھ ہی ساتھ اداروں پر بھی یہ فرض  
عائد ہوتا ہے کہ وہ زیادہ سے زیادہ زیر بحث کام میں عملی ذلچیبی لیں۔ یہاں یہ  
بات بھی پیش نظر رکھنا ضروری ہے کہ شخصیت پر لکھنے والوں  
کو خصوصیت سے گفتگی اور ناگفتگی کی رسمي اور مذموم قید کو توار کر  
لکھنا چاہئے اور درج گزٹ ہروہ بات۔ ہونا چاہئے جو اس شخصیت کو  
با اس کے کارناموں کو سمجھنے میں کسی نہیں سے بھی کار آمد اور مفید  
ہوسکتی ہو۔ اس موقعے پر حضرت یزدان میں بھی چب نہ رہنے والے بندے  
گستاخ کی مثال جرات پیدا کرنے میں ضرور مدد کار ثابت ہو گئی چاہئے وہ

خود اسی زہر ملاہل کو قند نہ کہہ سکتے والے سے متعلق ہی کیوں  
نہ ہو۔

ہاں تو ہم سب کو چاہئیے کہ ان اصحاب کو اس اہم کام کی طرف  
متوجہ کیا جائے۔ اگر یہ حضرات لکھنے ہر آمادہ نہ ہوں تو ان سے باقاعدہ  
ملاقاتیں کی جائیں اور سوالات کے ذریعہ وہ سب کچھ معلوم کرنے کی سعی  
کی جائے جس کے بارے میں یہ اندیشہ ہے کہ وہ ان کے سینوں میں ایک  
راز کی صورت ان کے ساتھ ہی دفن ہو چکا۔

اسی جذبے کے تحت ایک ی بعد دلچسپ اور بیش قیمت تاثراتی تحریر  
کے ساتھ میں بزم اقبال ریبوو میں حاضر ہو رہی ہوں۔ یہ تحریر علامہ  
اقبال کے ایک شاگرد اور میرے والد (امتیاز علی عرشی صاحب) کے ایک  
عزیز اور قربی دوست میان عطا الرحمن کی ہے۔ جو لاہور کے مشہور صاحب  
علم و ثروت خانوادے (میان سر محمد شفیع باغبان پورہ) کے ایک فرد تھے۔  
انہوں نے جیسا کہ خود انہوں نے لکھا ہے علامہ اقبال کو امن عالم میں  
دیکھا جیں میں کیم لوگوں نے دیکھا ہو گا۔

میان صاحب کی یہ تحریر رام پور رضا انٹر کالج کی طرف سے منعقد  
کئی گئی ہے یوم اقبال کی ایک نشست (منعقدہ سنہ ۱۹۵۵ء) میں پڑھی گئی  
تھی جس کی صدرات مشہور ماہر تعلم ڈاکٹر ذاکر حسین خاں نے کی تھی۔ اس  
جلسے کی دوسری اور تیسرا نشست جس میں کلام اقبال سے متعلقہ تفسیری  
تصاویر کی نمائش بھی شامل تھی رشید احمد صدیقی اور خواجہ غلام السیدین  
کے زیر صدرات ہوئی تھیں۔ یہ تصاویر رام پور کے دو تصوروں عظمت اللہ خاں  
اور اویاما کی کاؤشوں کا نتیجہ تھیں۔

میان صاحب مرحوم کے اس مضمون کی نقل میرے پاس محفوظ تھی  
جس کے محفوظ رہنے میں علامہ اقبال اور چچا عطا الرحمن - دونوں سے  
عقیدت اور محبت کو دخل رہا ہے۔ اسید ہے کہ میان صاحب کی یہ تحریر  
ذوق و شوق کے ساتھ پڑھی جائے۔ گی۔ اور علامہ اقبال کی شخصیت کا  
مطالعہ کرنے والوں کے لئے کچھ اور بھی ہر کشش ہو گی۔

مضمون نکار (میان عطا الرحمن مرحوم) کے بارے میں بھی یہ  
عرض کر دوں کہ وہ سالہاں میں رام پور میں مقیم رہے اور ریاست کے محکمہ

فناں کے علاوہ بھی بہت سے شعبوں کے منتظم رہے اور آخر میں ہزہائی نس کے پرائیوٹ سکریٹری بھی۔ وہ بڑے خوش مزاج زندہ دل اور پر خلوص آدمی تھے۔ انہیں ادب سے نہ سرف لگاؤ تھا بلکہ دخل بھی تھا۔ ان کے انسانوں کا ایک مجموعہ لاہور سے شائع بھی ہوا تھا۔ تقسیم سے پہلے وہ واپس لاہور چلے گئے تھے اور وہیں انتقال کیا۔

مضمون اور مضمن نگار کے تعارف کی رسماں کے بعد مجھے رخصت کی اجازت دیئے اور اصل تحریر ملاحظہ فرمائے۔

مجھے کالج چھوڑنے ہوئے آج تیس برس سے زیادہ عرصہ ہو چکا ہے۔ گو ایسا اتفاق کبھی کبھار ہوتا ہے۔ لیکن جب بھی مجھے کسی اپسے مجمع میں شمولیت کا موقع ملتا ہے جیسا آج ہے تو شاید گرد و نواح کی فضا کے اندر سے میرے جسم میں خون ایک نئی طرح سے حرکت کرنے لگتا ہے۔ اور میں اپنے دماغ میں اس قسم کے محسوسات گردش کرتے ہوئے پاتا ہوں۔ جو کبھی ہوا کرتے تھے۔ جب آتش جوان تھا۔

علامہ اقبال کے فکر و فلسفہ پر یہ شمار چیزیں شائع ہو چکی ہیں اور ہوئی رہیں گی لیکن ان کے کسی شاگرد نے بعثت شاگرد کے انہی محسوسات یا ان نہیں کئے اور مجھے یہ فخر حاصل ہے کہ میں نے مہینوں مسلسل ان کے قدموں میں یٹھ کر ان سے انگریزی کی وہ نظمیں پڑھیں جو اس زبان میں اپنی نوع کی بہترین تخلیقات خیال کی جاتی ہیں۔ اور اس مطالعہ میں وہ لطف حاصل کیا ہے جو مشرق کے سب سے بڑے شاعر کی زبان سے مغرب کے سب سے بڑے شعر کا کلام پڑھنے سے حاصل ہو سکتا ہے۔

اقبال کی یاد میں غالباً ان موقعوں کا ذکر دلچسپی سے خالی نہ ہوگا جب پہلے پہلے میں نے انہیں دیکھا۔ بیان شاء نواز پر سڑاکت لا مرحوم سے ان کے ہمیشہ خاص تعلقات رہے۔ ان دونوں کی آپس میں یہ اتنا ہے تکافی تھی۔ اور آخر تک بھی یہ دونوں جب بھی ملتے گفتگو کا وہی ہرانا رنگ شروع ہوجاتا۔ میرے چچا میان سر محمد شفیع مرحوم اور میان شاء نواز ان دونوں لاہور ہائیکورٹ کے پہلو میں ایک ہی احاطے کی دو کوئیوں میں رہتے تھے۔ غالباً سنہ ۱۹۰۵ع یا ۱۹۰۶ع کا ذکر ہے جب میری عمر بھی تیرہ چودہ برس کی تھی چچا سر شفیع کے یہاں میرا آنا جانا اکثر ہوتا تھا۔ کیونکہ وہاں میرے دو ہم عمر رفیق رہتے تھے۔ مجھے خواب کی طرح لیکن

صف پادھے کہ جس کمرے میں ہم لڑکے یعنیہا کرنے تھے، ان کے برابر والی کدرہ میں ان زندہ دل جوانوں کی یہ تکلفانہ مغل جما کری تھی۔ ہمیں اس میں شمولیت کی اجازت تو ہو ہی نہ سکتی تھی لیکن ہم دروازی کے روزنوں میں ہے اور کسی کھلے دروازے کے باہر دیوار سے لگ کر ان کی باتیں سنا کرتے تھے۔ اور جہاں اندر سے کسی بزرگ کے باہر نکلنے کی آہت۔ ہوتی بھاگ کر جہب جایا کرتے تھے۔ اقبال ان دنوں مغل کے روح و روان تھے۔ اور ہم تو یہی سمجھتے تھے کہ حد درجہ کے رند مشرب ہیں۔ ان کی آوز سب سے زیادہ بلند ہوتی اور باتوں میں کھلا مذاق جس کے لئے پنجابی زبان خاص طور پر موزود ہے۔

اسی زمانہ میں انجمن حمایت اسلام لاہور کے سالانہ جلسے انجمن کی پرانی شیراںوالہ دروازہ والی عمارت میں ہوا کرتے تھے۔ اور جونکہ ان جلسوں میں اکثر اوقات دلچسپی کا کافی سامان ہوا کرتا۔ ہم بھی کئی کشی دنوں کا ہروگرام ہونے کے باوجود جہاں تک ممکن ہو سکتا تھا شمولیت سے ناغہ نہیں کرتے تھے۔ خصوصاً ان دنوں میں جب اس وقت کے نوجوان شعر باز، جن میں سے خان احمد حسین خان اور اقبال خاص طور پر مختار تھے، اپنا کلام سنانے والی ہوں۔ مجھے بادھے کہ اقبال ایک خوش وضع جوان کی صورت، ہلکی پہلکی سی عنکبوت لکائے، لگنے کے بن کھلا ہوا شلوار پہنے اشیج ہر آیا کرتے تھے۔ اور ان کے آئے ہی وہ ہنگامہ جو چندہ جمع کرنے اور خشک و بیت لذت تقریر کرنے والوں کی وجہ سے تمام ہال میں بربا رہا کرنا تھا، تالیبوں میں تبدیل ہو جانا اور بھر وہ نعمت فضا میں گونجنے لگتے جن کے سنتے کی آرزو میں ہم بھیڑ بھاڑ میں دھکے کھانے عوٹے داخل ہو کر صبح سے چاروں طرف کے دباو کے جھینوکے برداشت کئے ہوئے پہنچ ہوئے تھے۔

میں نہیں کہہ سکتا کہ ہماری سمجھے میں آتا تھا یا نہیں کہہ شاعران نکھلے سنج کیا کہہ رہے ہیں۔ بھر حال اقبال کے دلکش ترینم میں وہ مزا آ جاتا تھا جو شاید کسی مغل رقص و سرود میں بھی نہ آتا۔ اور ان کے اشعار کی داد اس کے نکلف دل سے نکلے ہوئے جوش کے ساتھ دیجاتی جو پنجاب والوں ہی کا حصہ ہے۔ ان جلسوں میں ہندوستان کی اسلامی دنیا کے بڑے بڑے آدمی شرکت کیا کرتے تھے۔

چنانچہ مولوی نذیر احمد۔ نبیل نعمانی اور حالت جیسی ہستیوں کو

پہلے پہلے میں نے وہیں دیکھا یا سنا - مولانا حالی بہت ضعیف تھے - اور آواز اتنی نہ تھی کہ تمام حاضرین سن سکتے - لاؤڈسپکر کا زمانہ نہ تھا - چنانچہ مجھے یاد ہے کہ ایک دفعہ مولانا حالی اپنی نظم کے ایک دو اشعار پڑھ کر ہٹھ گئے - اور مسودہ اقبال کو دیدیا - جو انہوں نے اپنے مخصوص طرز میں سنایا - اور نظم پڑھنے سے قبل ایک فی البدیہ ریانی کہی جس کے قافیہ ردیف نام حالی کلام حالی تھے - الفاظ مجھے یاد نہیں ساس کے بعد اقبال ولایت چلے گئے - اور ہم تعلیم کے جھملوں میں پہنس گئے - اور کشی سال تک سوانح اس کے کہ اقبال کی کوئی نئی غزل مخزن میں نکلی اور ہم نے جھٹ اپنی باض میں نقل کر کے اسے یاد کرنا اور گاتا شروع کر دیا - ان کا سامناہ ہوسکا - ولایت سے واپس آنے کے بعد ان کے تعزز کے رنگ میں بھی فرق آتا گیا اور اس میں کم از کم اس وقت ہمارے لئے وہ رندانہ کیف نہ رہا جو ان کی ولایت سے بھیجی ہوئی اس مشہور غزل کے مقطع میں ہے :

نہ پوچھو اقبال کا ٹھکانا ابھی وہی کفیت ہے اس کی  
کہیں سرہ گزار یہاں ستم کش انتظار ہوگا

اقبال کے ولایت سے آجائے کے بعد غالباً سنہ ۱۹۰۹ یا ۱۹۱۰ میں جب میں اسکول سے کالج میں پہنچ چکا تھا - انجنیونیئریت اسلام کا جلسہ ہوا - جلسے سے پہلے یہ خبر اڑائی گئی تھی کہ اقبال اپنی کوئی خاص نظم پڑھنے والے ہیں - میں پھر کیا تھا - وقت سے دو گھنٹے پہلے کالج سے بھاگ لئے اور ابھی چونکہ پنڈال اچھی طرح بھرا نہ تھا ، عین ڈائنس کے کنارے جس کے اوپر بڑے لوگوں کے لئے کرسان بچھی تھیں ، پاؤں نجھے لٹکا کر جم گئے - کالج کے چار یا پانچ نوجوان کہیں تھے کر کے بیٹھے جائیں تو انہیں کوئی رعب یا دھمکی دے کر الہا تو لے - خصوصاً ایسے بلکہ جلسے میں جس میں اقبال نئی نظم پڑھنے والے ہوں - دو چار فاؤن اور حفظ ان کے چوکدار آئے اور ایڑی چوپ کا زور لگادیا لیکن جہاں وہ " زین جبند نہ جبند کل محمد " ، والا تھیہ کر کے بیٹھے تھے - کسی سے مذاق کسی سے بہ پہتیاں ، کسی سے کامل خاموشی بلا حرکت کی سیاسی پالسی برق گئی - اور نتھے یہ ہوا کہ جب وقت کم رہ گیا اور جگہ کی قلت بیدا ہوئی تو ایک ہی ملے میں ڈائنس کے چاروں طرف کے کنارے باوند لٹکائے ہوئے نوجوانوں سے بھر گئے - اور کسی سینے پر کپڑے کا پھول لگا کر اکٹھے

والے کی دال نہ گلی۔

غرض یہ کہ اقبال ڈائیس پر آئے۔ چاروں طرف سے اللہ اکبر کا فلک شکن نعرہ بلند ہوا۔ اور حسب معمول ڈائیس پر تھوڑی بہت کھیس پس کے بعد وہ اپنی نظم پڑھنے کو کھڑے ہوئے۔ باوجود سامعین کے بیحد اصرار کے اقبال نے نظم کو ترجم سے پڑھنے سے انکار کر دیا اور کہا کہ ترجم سے پڑھنا نظم کے مضامن سے منابع نہیں رکھتا۔ معلوم ہوا کہ نظم کا عنوان ”شکوہ“ ہے۔ اقبال پہلا بند پڑھنے لگے۔

کیوں زیان کار بنوں سود فراموش رہوں  
فکر فردا نہ کروں مخ غم دوش رہوں  
نالے بلبل کے سنو اور ہمہ تن گوش رہوں  
ہم نوا میں بھی کوف کل ہوں کہ خاموش رہوں  
جراث آسو ز میری تاب سخن ہے مجھکو  
کسوہ اللہ سے خاکم بد ہن ہے مجھکو

ہزاروں کے مجمع پر ساثا چھا گیا۔ کیا مجال کہ کسی کے سانس لینے کی آواز نک سنائی دیجائے۔ دوسرا بند شروع ہوا۔

مے بجا شیوهٗ تسلیم میں مشہور ہیں ہم  
قصہ درد مناتے ہیں کہ مبیور ہیں ہم  
ساز خاموش ہیں فرباد سے معمور ہیں ہم  
نالہ آتا ہے اگر لب پر تو مبیور ہیں ہم  
اے خدا شکوہ ارباب وفا بھی سن لے  
خوگر حمد سے تھوڑا سا گلہ بھی سن لے

جون جون اقبال نظم پڑھتے جاتے تھے، سامعین کا جوش پڑھتا جاتا تھا۔ اور ہر بند کے بعد تالیوں اور نعروں کا ایک طوفان بربا ہو جاتا تھا، جس کے خاموش ہونے تک اقبال کو بار بار رکنا پڑتا تھا۔ اسی ہنگامہ پرور شان کے ساتھ یہ نظم شروع سے آخر تک پڑھی گئی۔ اور نئے اسلامیہ کالج لاہور کے میدان میں آج تک انجمن حمایت اسلام کے یا دوسرے جتنے بھی جلسے ہوئے ان میں مجھے باد نہیں کہ کسی میں اس قدر جوش و خروش کا اظہار کیا گیا ہو جس قدر اس قابل بادگار موقع پر ہوا۔

شکوہ کے شایع ہونے کے بعد چاروں طرف سے جوابوں کی بوجہار شروع ہوئی۔ کھلے خطوط میں، اخباری مضامین میں، نثر میں، نظم میں، درجنوں پہنچ شائع ہوئے۔ کچھ مولویوں نے اقبال کو برا بھلا کہا۔ لیکن اقبال بالکل خاموش رہے۔ امن کے کچھ عرصہ کے بعد ان کی نظم شمع و شاعر نکلی۔ لیکن یہ قدرے مشکل زبان میں لکھی گئی تھی۔ اور مقصد اور خیالات زیادہ تر سیاسی ہیں۔ سوائے اعلیٰ تعلیم یافتہ اسلامی پبلک کے اس کا لطف کوئی نہیں اٹھا سکتا۔ اس لئے گو اس کی شہرت بہت ہوئی لیکن عام نہیں۔

اس سے بھی چند ماہ یا شاید ایک سال بعد جنگ بلقان کے دوران میں خبر ملی کہ اقبال نے خود شکوہ کا جواب لکھا ہے، جو عنقریب کسی جلسے میں پڑھا جائے گا۔ اس پر جوش امید ہر طرف پھیل گیا۔ اور شاید اسی سے فائدہ اٹھانے کی غرض سے مولوی ظفر علی خاں ”زمیندار“، والوں نے لاہور موجی دروازہ کے باہر باغ میں ایک عظیم الشان جلسہ کا اہتمام کیا۔ اور مشتہر ہوا کہ اس میں اقبال کی نظم ہو گئی۔ شائین کا ایک جم غیر باغ کے بنڈاں میں جمع ہوا۔ میں خود اس جلسے میں موجود تھا۔ اقبال نے نظم اسی طرح ہر طرف سے داد کی بوجہاً میں پڑھی۔ ایک ایک شعر نیلام کیا گیا۔ اور ایک گران قدر رقم بلقان فنڈ کے لئے جمع ہو گئی۔

یہ نظم کشی لعاظ سے شکوہ کی نسبت بہت زیادہ بلند ہے اور اس میں پہلے مسلمانوں کو پہ بتاکر کہ ان کا شعار اسلامی نہیں رہا، وہی سبق دیا گیا ہے۔ جو اقبال کی طرف سے اہل اسلام کی سب سے بڑی خدمت ہے۔

یعنی یہ کہ زمانہ گذشتہ کی یاد میں روئے دھونے سے کچھ حاصل نہیں، اسلام فنا نہیں ہو سکتا، اگر کوشش کرو تو سب کچھ مسکن ہے۔ اور اللہ تعالیٰ کوشش کرنے والوں ہی کے ساتھ ہے چند بند من لیجتھے تاکہ اقبال کے درد قومی کے خلوی کا اندازہ ہو سکے۔ اللہ سے شکوہ کے بعد دیکھئے جواب کس طرح شروع ہوتا ہے۔

دل سے جو بات نکلتی ہے اثر رکھتی ہے  
ہر نہیں طاقت ہرواز مگر رکھتی ہے  
قدسی الاصل ہے رفتہ ہے نظر رکھتی ہے  
خاک سے اٹھتی ہے گردوں ہے گذر رکھتی ہے

عشق تھا فتنہ گرو سرکش و چالاک مرا  
 آسمان چسیر گیا نالہ بیباک مسیرا  
 آئی آواز غم انگریز ہے افسانہ تیرا  
 اشک پیستانب سے اوریز ہے پیمانہ تیرا  
 آسمان گسیر ہوا نعرہ مستانہ تیرا  
 کس قدر شوخ زیاد ہے دل دیوانہ تیرا  
 شکر شکوہ کو کیا حسن ادا سے تو نے  
 ہم سخن کر دیا بندوں کو خسدا سے تو نے  
 ہم تو مائل بہ کرم ہیں کوئی سائل ہی نہیں  
 راہ دکھلائیں کسیر رہرو منزل ہی نہیں  
 تربیت عام تو ہے جوہر قابل ہی نہیں  
 جس سے تعمیر ہو آدم کی بہ وہ کل ہی نہیں  
 کوئی قابل ہوتو ہم شان کئی دیتے ہیں  
 ڈھونڈنے والوں کو دنیا بھی نہیں دیتے ہیں

یہاں تک تو۔ اللہ تعالیٰ کی طرف سے اقبال کے شکوہ کا جواب تھا۔  
 اب پیغام سنئے۔

دیکھ کر رنگ چمن ہو نہ پریشان مالی  
 کو کب غنچہ سے شاخیں ہیں چمکتے والی  
 خس و خاشاک سے ہوتا ہے گلستان خالی  
 کل بر انداز ہے خون شہدا کی لالی  
 رنگ گردوں کا ذرا دیکھ تو، عنسابی ہے  
 بہ نکاتسر ہوئے سوچ کی افق تابی ہے  
 مثل بو قید ہے غنچہ میں پریشان ہو جا  
 رخت بردوش ہوائے چمنستان ہو جا  
 ہے تنک مایہ تو، ذرے سے بیباں ہو جا  
 نغمہ سوچ سے ہنگامہ طوفان ہو جا  
 قوت عشق سے ہر پست کو بسالا کر دے  
 دھر میں اسم محمد سے اجالا کر دے

انجمن کے جلسوں میں بعض اوقات حاضرین اور منتظمین کے درمیان بڑی

دلچسپ نوک جہونک ہوا کرتی تھی۔ منظمهں میں عام طور پر اردو کے رندنوں غالباً سب سے زیادہ مقبول اخبار ”پیسہ اخبار“ کے ابڈیٹر مولوی محبوب عالم صاحب اور ان کے چھوٹے بھائی عبدالعزیز پیش پیش ہوا کرتے تھے۔ لڑکے خوش طبعی تھے انہیں پیسہ اور دھیلا کہا کرتے تھے۔ گو اس سے کسی قسم کی تحقیر مقصود نہ تھی۔ لیکن عبدالعزیز صاحب خصوصاً چونکہ انہیں کے جلسوں میں چند جمع کرنے کے لئے سب سے زیادہ پروپیگنڈا کیا کرتے تھے۔ اس معاملہ میں ان کی اور حاضرین کے درمیان خصوصیت تھی۔ ہوتا یہ تھا کہ جہاں کسی پسندیدہ شاعر کی نظم یا اچھے مقرر کی تقریر کا وقت آیا عبدالعزیز صاحب ڈانس پر کھڑے ہو گئے اور کہنے لگے کہ آپ فلاں صاحب کی نظم ستھے کے لئے یہچیں ہیں، وہ موجود ہیں اور سنانے کے لئے تیار ہیں۔ لیکن چندہ کی رقم مثلاً سازی ہے چار ہزار روپیہ تک پہنچ گئی ہے پانچسو اور دلواٹیے تو نظم شروع ہو گئی۔ ورنہ جب تک پانچ ہزار روپیہ نہ ہوں گے اپ کو انتظار کرنا پڑے گا۔ اس پر لوگ جلدی جلدی دوڑتے اور رقم پوری کر دی جاتی تو نظم شروع ہو۔ اس کا جواب حاضرین کو موقع مل جاتا تھا تو اس طرح دیا جاتا تھا۔ کہ ڈاکٹر اقبال کی اگر کسی جلسے میں کوئی نظم نہیں ہوئی اور حاضرین میں موجود ہیں۔ تو ایک صاحب کھڑے ہو گئے اور کہا کہ آج تو چندہ دیتے دیتے تھک گئے ہیں۔ آپ نے ہماری دلچسپی کا کوئی سامان مہیا نہیں کیا۔ امہذا علامہ اقبال سے ان کے چند غیر مطبوعہ اشعار سنواد بھجنے۔ اور اگر یہ نہیں ہو سکتا تو چندہ بھی نہیں ہو گا۔ تمام حاضرین تھیں کر کے یئہ جائے کوئی ایک پیسہ نہیں دیتا۔ چنانچہ منظمهں مجبور ہو جاتے اور علامہ کی منت سماجت کر کے اشعار پڑھوائے۔ ایک ایسا موقع مجھے پادھے کہ اقبال مسکرا کے انھیں اور ایک فی البدیہ رباعی مزاجیہ شان میں پڑھی، نہیک الفاظ مجھے پاد نہیں۔ کچھ اس طرح تھے: پلنڈہ باقی۔ بہت ہے چندہ باقی۔ اور ابھی تو رہتا ہے بندہ باقی وغیرہ۔ اور یہ سنا کر پیٹھے گئے۔ حاضرین نے پہلے تو خوب تالیاں بجا کر داد دی۔ اس کے بعد ایک صاحب انھیں اور کہنے لگے کہ اس رباعی کا بہت بہت شکریہ۔ لیکن شوق پورا نہیں ہوا۔ حسرت رہی جاتی ہے۔ چنانچہ علامہ پھر انھیں اور پھر چند اشعار سنائے کر چندہ کی گاڑی کو دوبارہ چلتا کر دیا۔

نہیک تاریخیں پاد نہیں لیکن سنہ ۱۹۱۲ع یا ۱۹۱۳ع کا ذکر ہے جب میں لاہور گورنمنٹ کالج میں بی۔ اے میں پڑھتا تھا۔ اقبال کشی مرتبہ اس کالج میں پڑھانے پر مامور ہوئے۔ لیکن ہمیشہ فلسفہ کی تعلیم

دیا کرتے تھے۔ اس مرتبہ شاند پرنسپل کی غیر موجودگی، یا کسی اور وجہ سے ہماری جماعت کو انگریزی نظم کا سبق دینا ان کے فرائض میں شامل ہو گیا اور ہماری یبعد خوش قسمی تھی کہ ہم نے انگریزی زبان کے بہترین شعراء کی چند بہترین نظمیں ان سے پڑھیں۔ ان میں جہاں تک مجھے باد میں مان کی Llegeso It Pensero, Llegeso اور کیمس کی Isabella ڈرائیٹن کی Mac Hecknoe اور غالباً کولرچ کی Ancient mariner Gray's Elegy شامل تھیں۔

کے علاوہ شیلے کی Adonais جس کا میں خاص طور سے ذکر کرتا چاہتا ہوں کیونکہ بلا مبالغہ یہ انگریزی زبان کی چند سب سے بلند نظموں میں سے ایک ہے۔ شیلے کا تغییل ہمارے مشرق شعراء کی طرح گھبرا اور پر معنی ہوتا ہے۔ اور جس طرح ہمارے شعراء ایک ہی شعر میں بہت کچھ کہہ جاتے ہیں، اسی طرح شیلے کے ایک بند میں خیالات کا ہجوم ہوتا ہے، جن کو علیحدہ علیحدہ کر کے ہوئی طرح سمجھنے کے لئے قدر سے محنت در کار ہوتی ہے۔ اس خاص نظم (Adonais) کے متعلق میں ذرا تفصیل سے کام لبنا چاہتا ہوں۔ کیونکہ اس کے بغیر استاد کی استادانہ حیثیت کی حقیقت کا اظہار نہیں ہو سکے گا۔ آپ کے معلمین تو جانتے ہوں گے لیکن آپ میں سے شاید ہی کوئی طالب علم ایسا ہو جسے معلوم ہو کہ یہ نظم شیلے نے اپنے دلی دوست اور مشہور شاعر (Keats) کے مرثیہ کے طور پر لکھی تھی جس کا صرف چوپیس برس کی عمر میں، نقادوں کے نہایت یہ رسمی سے اس کی بعض نظموں پر اعترافات کرنے کے مقدمہ سے انتقال ہو گیا تھا۔ یہ تمام نظم صحیح معنوں میں درد و غم کے اثرات سے منفمر ہے اور ہر بصرع میں ایک رخصم خورده دل کے خون کی جھلک دکھانی دینی ہے۔ یہاں تک کہ عجیب بات ہے۔ نظم کے آخری تین چار بندوں میں اس انتہائی ماہیوسی اور شدت غم کے ذکر کے ساتھ جو کہیں کی جدائی سے شیلے بر جہا گیا تھا۔ شیلے کی اپنی موت کا جو اس نظم کے لکھنے سے تین چار سال بعد واقع ہوئی ہو بھو نظارہ موجود ہے۔ گویا یہ ایک قسم کی پیشگوئی تھی کہ دیری موت اس طرح واقع ہونے والی ہے۔ گویا اول تو لکھنے والا شیلے - دوسرے اس کی وہ نظم جو انتہائی جذبے کی حالت میں لکھی گئی - اور تیسرا پڑھانے والا ڈاکٹر محمد اقبال جو خود گھر سے تغییل کا بادشاہ ہے اس مجموعہ نے شاگردوں کی جماعت کے ان افراد پر جو حساس دل رکھتے تھے، وہ اثر کیا کہہ تمام عمر فراموش نہیں ہو سکتا۔

اس نظم کے پچھن بند ہیں اور ڈاکٹر صاحب پہنچالیس منٹ کے ایک

کالج کے گھنٹے میں نو، نو صریح کا ایک بند ہی روزانہ پڑھاتے تھے۔ اس سے آپ اندازہ کرسکتے ہیں کہ ان کو پڑھانے میں اور جماعت کو پڑھنے میں کتنا لطف حاصل ہوتا ہوگا۔ جب شیلے کے خیالات کو علامہ اقبال جیسا آدمی سمجھانے کی غرض سے واضح کرے اور ہر خیال کے ساتھ مقابلہ یا موازنہ کے طور پر اپنے اور اردو شعر<sup>۱</sup> کے خیالات بھی پیش کرے تو سامعین کی خوبی قسمی کا کون اندازہ کرسکتا ہے۔ ایک دریا تھا جو بہتا چلا آتا تھا۔ علامہ کے منہ سے پھول جھوٹتے تھے۔ اور دل یہی چاہتا تھا کہ وہ اسی طرح پڑھاتے جائیں۔ اور ہم دن بھر خاموش بیٹھ کر سنا کریں۔ کالج کا گھنٹہ جو عام طور پر طالب علم کے لئے محنت سے چھٹکرے کی مسرب انگریز نمبر لئے ہوئے آتا ہے۔ اس گھنٹہ کے ختم ہونے سے دل پر چوٹ کی شکل میں لگتا تھا۔ اور بادل ناخواستہ انہ کر کمرے سے باہر چلے جاتے تھے۔

میں چاہتا ہوں کہ شیلے کی (Adonais) سے مثال کے طور پر ایک چیز پیش کر دوں جس سے آپ کو مندرجہ بالا گھنٹوں کی کیفیت کا اندازہ ہو سکے۔ اس کے دوسرا بند کی آخری سطور میں شیلے کہتا ہے کہ ان کے قبر پر اگے ہوئے پھولوں کی طرح جو دفن شدہ انسان کی یہ ثباتی اور نفرت انگریز صورت پر ہنستے ہیں۔ کلیس نے اپنی آنے والی ہولناک موت کو اپنے آخری نعمتوں سے امن طرح سجا کر چھپا رکھا تھا کہ وہ نظر نہیں آتی تھی۔

کسی قبر پر اگے ہوئے پھولوں کو دیکھ کر شیلے کے دل میں یہ خیالات پیدا ہوئے کہ ایک تروہ پھول انسان کی یہ ثباتی پر ہنستے ہیں۔ دوسرا بند انسانی لاش کے ڈرافنے بن کو اپنے حسن سے چھپا دیتے ہیں۔ اس کے مقابلہ میں مرزا غالب فرماتے ہیں:

سب کھاں کچھ لالہ وکل میں نمایاں ہو گئیں  
خاک میں کیا صورتیں ہوں گی کہہ پنهان ہو گئیں

ان میں قبر کے پھولوں کو دیکھ کر غالب کے دل میں یہ خیالات پیدا ہوئے کہ بہ پھول ان دل فریب صورتوں کا ایک حصہ ہیں جو اس خاک میں دفن ہیں۔ اور جنہیں ان کے حسن کی طاقت نہیں ملتی کہ باہر ظاہر کر دیا ہے۔

علامہ اقبال کا انگریزی تلفظ کچھ اچھا نہ تھا۔ شبلے کو شلی کہتے تھے۔ اور اردو فارسی بھی جد درجہ پنجابیت لئے ہوئے تھے میں بولنے تھے۔ یعنی قاف کو کاف ہی کہتے تھے۔ اور حقدہ کو حکہ۔ اسی بنا پر مولانا نیاز فتحیوری نے اپنی مشہور ڈائری میں اقبال کی صورت شکل اور طرز گفتگو کو نہایت غیر شاعرانہ بیان کیا ہے۔ لباس کی طرف کبھی توجہ نہیں کی۔ یہاں تک کہ کالج یا ہائی کورٹ میں انگریزی سوٹ پہن کر جاتے تھے تو وہ بھی ڈھیلا ڈھالا بغیر استری کے۔ ثانی ٹیڑھی ہے تو ٹیڑھی ہی سہی۔ عام طور پر بندھی بندھانی ہو چکایا کرتے تھے۔ بوٹ میلے ہیں تو کچھ بروانہ نہیں۔ بالوں کی مانگ نہیں نکالتے تھے بیچھے کو بروش کرایا کرتے تھے۔ پہلے ہمیشہ ترکی ٹوبی پہنا کرتے تھے۔ بعد میں بالدار سیاہ ٹوبی اختیار کرلی۔ باوجود اس کے کہ ہماری اس سال کی بی۔ اے کی جماعت جو شروع سنٹول ماذل انکول سے ہی اپنی شرارت پسندی کے لئے مشہور چلی آئی تھی۔ اور خصوصاً برے تلفظ والی بروونیسر کا تو ناک میں دم کر دیا کرنی تھی، ان کے گھنٹے میں اس قدر خاموش ہو کر بیٹھ جاتی تھی کہ ایک تنکا بھی زین ہر گرے اور اس کی آواز سنائی دے جائے۔ مجھے یاد نہیں کہ اقبال نے کبھی کسی لڑکے کو کسی قصور پر سزا دی ہو۔ بلکہ دھمک تک کبھی نہیں دی۔ حرمت کی بات ہے کہ مجھے اب علم ہوا ہے کہ ان کی داہی آنکھ بیکار تھی۔ جماعت میں ہمیشہ ان سے قرب بیٹھتا تھا لیکن میں نے کبھی یہ محسوس نہیں کیا کہ وہ صرف ایک آنکھ سے دیکھتے ہیں۔ میں نے علامہ کو سکریٹ یا سگار پہنے کبھی نہیں دیکھا۔ گو سناؤ ہے کہ حقدہ کے بہت شوقین تھے۔ کالج میں تو بغل میں ایک آدھ کتاب پا کلاس کا رجسٹر لیجے۔ سرجھکائے کبھی کچھ کنگتائے ہوئے ادھر ادھر جاتے دکھائی دیتے تھے۔ کسی سے بات چیت نہ کرتے تھے۔

ان دنوں کالج میں ابک سوسائٹی بزم سخن کے نام سے تھی، جس کے جلسے عام طور پر بندھوں یا سہنپے میں ایک بار ہوا کرتے تھے۔ لیکن زندہ دل پروفیسر شیخ نورالہی صاحب اس کے مستقل صدور تھے۔ ہر جلسے میں اپنے کالج کے علاوہ دوسرے کالجوں کے اتنے طالب علم جمع ہو جایا کرتے تھے کمرے میں ساسکتے۔ اس بزم میں کالج کے لڑکے اپنا منظوم کلام جو زیادہ تر غزلیات پر مشتمل ہوتا سنایا کرتے تھے۔ بعض اوقات طرح، مقرر کردی جاتی تھی جس پر سب مشق سخن کرتے تھے۔ اور چونکہ

ہمارے صدر، میں پہلے عرض کرچکا ہوں، زندہ دل تھی، وہ متبدل قسم کی عربانی کے سوا ہر قسم کی بات کہہ لینے دیا کرتے تھے۔ آج کل کی طرح اس وقت شعراء میں اتنی عربان بستنی بھی نہ تھی۔ لیکن مذاق اور پہنچوں میں کالج کے کسی نہ کسی رنگ میں ممتاز طالب علموں اور بروفسروں تک کو کالج میں ہاندہ لیا جاتا تھا، جس سے جلسہ کی دلچسپی روز افزون تھی۔ خدا جانے اب تک وہ بزم قائم ہے یا نہیں۔ بہرحال اس وقت ہت کوشش کی گئی لیکن صدر بننای تو در کنار علامہ اقبال کبھی انکے ایک جلسہ میں بھی شریک نہیں ہوتے۔ البتہ (College day) کے موقع پر ہر سال کسی بھلے آدمی نے پھر تین اردو نظم کے لئے ایک مستقل انعام سفر کر رکھا تھا۔ اس مقابلہ میں جو لڑکے نظمیں بھیجنے ان کے جمع علامہ اقبال ہی ہوا کرتے یہاں تک کہ جب وہ کالج میں پڑھاتے بھی نہ تھی، تو یہ نظمیں فیصلہ کے لئے انہیں کے پاس بھیج دی جایا کرنی تھیں۔ بعد میں وہ نظمیں جو اول، دوم اور سوم درجہ پر رہیں کالج ٹیکے کے دن تمام لڑکوں کے سامنے ان کے مصنف پڑھکر سنائے اور انعام حاصل کرتے تھے۔ ویسے عام طور پر بھی علامہ وسی نوجوانوں کے شعر کہتے کے خلاف تھے۔ مجھے یاد ہے کہ ان کی پڑھنیسری کے دنوں میں جب وہ ہمیں پڑھاتے تھے۔ ہم ان کی کلاس کے دو تین لڑکے انہی انی غزلیں لے کر ایک دن اکھیتے ان کے پاس گئے اور عرض کیا کہ ہم آپ کے شاگرد ہیں۔ اور شعر کہتے کا شوق رکھتے ہیں۔ اگر کبھی کبھی آپ ہماری ناجیز کوشش دیکھ کر تھوڑی بہت اصلاح فرمادیا کریں تو بڑی عنایت ہو گی۔ فرمایا کہ بھائی میں کبھی کسی کے اشعار پر اصلاح نہیں دیا کرتا۔ جو تمہارے دماغ میں آئے لکھو۔ لیکن اگر میری نصیحت مانو تو شعر کہنا چھوڑ دو۔ یہ مشتعلہ اچھا نہیں۔

اقبال کے ملنے والے عام طور پر کہتے ہیں کہ اپنے گھر میں بہ فراغت بیٹھے ہوئے جب کبھی بات چیت کے دوران کوئی اچھے اشعار پڑھے جانے تو ان کے آنسو نکل آتے تھے۔ اور یہ تو مشہور ہے کہ شعر کہتے وقت اکثر اوقات زار و قطار رویا کرنے تھے۔ اور یہ بھی کہ ان سے عندالطلب شعر نہیں کھلاؤنے جا سکتے تھے، جب تک ان پر وہ خاص کیفیت طاری نہ ہو اور طاری ہو تو یہ اشعار ایک وقت میں کہہ جاتے تھے۔ اس سے مجھے ایک واقعہ پاد آگیا ہے، حالانکہ وہ پڑھاتے وقت کتاب کے مضمون ہی سے سروکار رکھتے تھے، ایک دن ایسا اتفاق ہوا کہ سبق چھوڑ کر گو یا جماعت سے باتیں کرنے لگے۔ جو نظم

وہ بڑھا رہے تھے اس میں ایک مصرع کے بدھ معنی تھے کہ شاعر کے لئے زبان کے الفاظ اظہار خیالات کو زکانی نہیں ہوتے۔ اقبال کتاب کی طرف سے نکا، انہا کمر جماعت سے مخاطب ہو گئے اور فرمایا کہ آپ لوگ اندازہ نہیں کرسکتے کہ شاعر کے دماغ میں جس وقت آمد ہوتی ہے تو اس کی کہا حالت ہوتی ہے۔ خیالات ایک طرفان کی طرح امنے چلے آتے ہیں، اس کو ہر خیال کے لئے پہلے الفاظ تلاش کرنا بڑتے ہیں پھر عروض اور قافیہ ردیف کے مرحلوں کو طبع کرنا پڑتا ہے۔ اس کے بعد ایک شعر بنتا ہے۔ اس وقت تک درجنوں ایسے خیالات بھول کر ضایع ہوجاتے ہیں جو اگر شعر میں آجائے تو اس منصوص شعر سے شاید کہیں بہتر ہوتے۔ شاعر بعض اوقات سخت بیچین ہوتا ہے۔ اور ترتیبا ہے کہ اظہار خیال کے لئے اسے الفاظ نہیں ملتے یا ملتے ہیں تو اس خاص بھر یا قافیہ یا ردیف میں ادا نہیں ہوسکتے جس میں نظم یا غزل لکھی جا رہی ہے۔